



DECEMBER 19, 2025
AKASHAVANI - DHARWAD
PRADESH SAMACHARA (KANNADA) 12 PM.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಮಹಿಳೆಯರ ರಕ್ಷಣೆಗಾಗಿ, ವಿಜಯ ಮಹಿಳಾ ಸುರಕ್ಷಾ ಪಡೆ, ಕಾರ್ಯಾರಂಭಿಸಿದೆ ಎಂದು, ವಿಜಯನಗರ ಜಿಲ್ಲಾಧಿಕಾರಿ ಕವಿತಾ ಮನ್ನಿಕೇರಿ, ತಿಳಿಸಿದ್ದಾರೆ. ಹೊಸಪೇಟೆಯ, ಪುನೀತ ರಾಜಕುಮಾರ ವೃತ್ತದಲ್ಲಿ, ವಿಜಯನಗರ ಜಿಲ್ಲಾ ಪೊಲೀಸ್ ನೂತನವಾಗಿ ಆರಂಭಿಸಿದ, ವಿಜಯ ಮಹಿಳಾ ಸುರಕ್ಷಾ ಪಡೆಗೆ, ಚಾಲನೆ ನೀಡಿದರು. ಜಿಲ್ಲಾ ಪೊಲೀಸ್ ವರಿ ಧಿಕಾರಿ ಎಸ್. ಜಾಹ್ನವಿ ಮಾತನಾಡಿ, ವಿಶೇ ' ವಾಟ್ಸಾಪ್ ಮತ್ತು ಸಹಾಯವಾಣಿ ಆರಂಭಿಸಲಾಗಿದೆ. ವಿಜಯ ಮಹಿಳಾ ಸುರಕ್ಷಾ ಪಡೆಯಲ್ಲಿ ನಿಯೋಜಿತ, ಮಹಿಳಾ ಪೊಲೀಸರಿಗೆ, ಕೌಟುಂಬಿಕ ದೌರ್ಜನ್ಯ, ಪೊಸ್ಟೋ, ಬಾಲ್ಯ ವಿವಾಹ ನಿ ಿಧ, ಬಾಲ ಹಾಗೂ ಕಿಶೋರ ಕಾರ್ಮಿಕ ನಿ ಿಧ ಕಾಯ್ದೆ ಸೇರಿದಂತೆ, ಮಕ್ಕಳನ್ನು ಲೈಂಗಿಕ ಶೋಷಣೆಯಿಂದ ರಕ್ಷಿಸಲು, ವಿಶೇ ' ತರಬೇತಿ ನೀಡಲಾಗಿದೆ ಎಂದರು.

<><><>

ಮನೋ ಆರೋಗ್ಯ ಸಂಸ್ಥೆಗಳನ್ನು, ಖಾಸಗಿ ವೈದ್ಯಕೀಯ ಸಂಸ್ಥೆಯ, ಪರಿಭಾಷೆಯೊಳಗೆ ಸೇರಿಸಲು, ಹಾಗೂ ಇತರೆ ವೈದ್ಯಕೀಯ ಸಂಸ್ಥೆಗಳ ನೋಂದಣಿಯನ್ನು, ಸರಳಗೊಳಿಸಲು, ಕರ್ನಾಟಕ ಖಾಸಗಿ ವೈದ್ಯಕೀಯ ಸಂಸ್ಥೆಗಳ ತಿದ್ದುಪಡಿ ವಿಧೇಯಕಕ್ಕೆ, ವಿಧಾನಸಭೆ ಅಂಗೀಕಾರ ನೀಡಿತು. ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಖಾತೆ ಸಚಿವ ದಿನೇಶ ಗುಂಡೂರಾವ, ಕರ್ನಾಟಕ ಖಾಸಗಿ ವೈದ್ಯಕೀಯ ಸಂಸ್ಥೆಗಳ, ತಿದ್ದುಪಡಿ ವಿಧೇಯಕವನ್ನು ಮಂಡಿಸಿದರು.

<><><>

ಚಿಕ್ಕಮಗಳೂರು ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ ಖರೀದಿಸಿರುವ, ಔ ಿಧಿ ಟೆಂಡರ್ ಬಗ್ಗೆ ಪರಿಶೀಲಿಸಲು, ತಜ್ಞರ ಸಮಿತಿ ರಚಿಸಲಾಗುವುದು ಎಂದು, ವೈದ್ಯಕೀಯ ಶಿಕ್ಷಣ ಖಾತೆ ಸಚಿವ ಶರಣ ಪ್ರಕಾಶ ಪಾಟೀಲ, ತಿಳಿಸಿದ್ದಾರೆ. ವಿಧಾನ ಪರಿ ಿತ್ನಲ್ಲಿ ಶಾಸಕರಾದ ಸಿ.ಟಿ.ರವಿ, ಭಾರತಿ ಶೆಟ್ಟಿ, ಕೇಶವ ಪ್ರಸಾದ, ಪ್ರತಾಪ್‌ಸಿಂಹ ನಾಯಕ ಹಾಗೂ ವಿಪಕ್ಷದ ಮುಖ್ಯ ಸಚೇತಕ ಎನ್.ರವಿಕುಮಾರ ಅವರ, ಗಮನ ಸೆಳೆಯುವ ಸೂಚನೆಗೆ, ಸಚಿವರು ಉತ್ತರಿಸಿದರು.

<><><>

ರ ೃದ ಮಾಸ್ಕೋ ನಗರದಲ್ಲಿ ಜರುಗಿದ ವರ್ಲ್ಡ್ ಚಾಂಪಿಯನ್ ಶಿಪ್ ಪವರ್ ಲಿಫ್ಟಿಂಗ್ ಸ್ಪರ್ಧೆಯಲ್ಲಿ, ಭಾರತವನ್ನು ಪ್ರತಿನಿಧಿಸಿದ ಚಿಕ್ಕಬಳ್ಳಾಪುರ ಜಿಲ್ಲೆ, ಶಿಡ್ಲಘಟ್ಟ ತಾಲೂಕು, ಮೇಲೂರು ಗ್ರಾಮದ ಪ್ರಜ್ವಲ್ ಗೌಡ ಅವರು, ಒಟ್ಟು ಐದು ಚಿನ್ನದ ಪದಕಗಳನ್ನು ಜಯಿಸಿ, ಎಲ್ಲರ ಗಮನ ಸೆಳೆದಿದ್ದಾರೆ. ಹದಿನಾರನೇ ವಯಸ್ಸಿನಿಂದಲೇ ಪವರ್ ಲಿಫ್ಟಿಂಗ್ ಅಭ್ಯಾಸದಲ್ಲಿ

ತೊಡಗಿರುವ ಪ್ರಜ್ವಲ್ ಗೌಡ, ವಿಧಾನ ಪರಿಷತ್ತಿನ ಮಾಜಿ ಸದಸ್ಯ, ಮೇಲೂರು ನಂಜುಂಡಪ್ಪ ಅವರ ಮರಿ ಮೊಮ್ಮಗ. ವಿಶೇಷ ಸಾಧನೆಗೈದಿರುವ ಪ್ರಜ್ವಲ್ ಗೌಡ, ಪ್ರದೇಶ ಸಮಾಚಾರಕ್ಕಾಗಿ ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.

<><><>

ಪ್ರಜ್ವಲ್ ಗೌಡ ಧ್ವನಿ 37 ಸೆಕೆಂಡುಗಳು

<><><>

ತುಂಗಭದ್ರಾ ಜಲಾಶಯದಿಂದ, ನೀರನ್ನು ನದಿಗೆ ಹೊರ ಬಿಡಲಾಗುತ್ತಿದ್ದು, ನೀರಿನ ಸಂಗ್ರಹ ಮಟ್ಟ, ಸಾವಿರದ 613 ಅಡಿಗೇ, ಈ ತಿಂಗಳಾಂತ್ಯದ ವರೆಗೆ ಬರುವ ನೀರೇ ಇದೆ. ಬಳಿಕ, ಹೊಸ ಕ್ರಸ್ವ್ ಗೇಟ್‌ಗಳ ಅಳವಡಿಕೆ ಆರಂಭವಾಗಲಿದೆ ಎಂದು, ಜಲ ಸಂಪನ್ಮೂಲ ಖಾತೆ ಸಚಿವ ಡಿ.ಕೆ. ಶಿವಕುಮಾರ ತಿಳಿಸಿದ್ದಾರೆ. ವಿಧಾನ ಪರಿಷತ್ತಿನಲ್ಲಿ ಶಾಸಕ ಬಸನಗೌಡ ಬಾದರ್ಲಿ ಅವರ, ಚುಕ್ಕೆ ಗುರುತಿನ ಪ್ರಶ್ನೆಗೆ, ಉತ್ತರಿಸಿದರು. ತುಂಗಭದ್ರಾ ಅಣೆಕಟ್ಟೆಯ, ಎಲ್ಲ 33 ಗೇಟ್‌ಗಳ ಬದಲಾವಣೆ ಕಾಮಗಾರಿಯನ್ನು, ತುಂಗಭದ್ರಾ ಮಂಡಳಿಯಿಂದ ಕೈಗೆತ್ತಿಕೊಳ್ಳಲಾಗಿದೆ. ರಾಜ್ಯ ಸರ್ಕಾರ, ಮುಂಗಡವಾಗಿ, 10 ಕೋಟಿ ರೂಪಾಯಿ ಅನುದಾನವನ್ನು ಮಂಡಳಿಗೆ ಒದಗಿಸಿದೆ. 2026ರ ಜೂನ್ ತಿಂಗಳಾಂತ್ಯಕ್ಕೆ ಕ್ರಸ್ವ್ ಗೇಟ್ ಅಳವಡಿಕೆ ಕಾರ್ಯ ಪೂರ್ಣಗೊಳಿಸಲು ಉದ್ದೇಶಿಸಲಾಗಿದೆ, ಎಂದರು.

<><><>

ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಶ್ರೀ ಸಿದ್ಧಾರೂಢ ಮಠದ ಆವರಣದಲ್ಲಿ, ಇಂದು ಸಂಜೆ 6.15ಕ್ಕೆ, ಆರೂಢ ಆರತಿ ಕಾರ್ಯಕ್ರಮಕ್ಕೆ, ಶ್ರೀ ಮಠದ ಮುಖ್ಯ ಆಡಳಿತಾಧಿಕಾರಿ, ಹಾಗೂ ಧಾರವಾಡ ಜಿಲ್ಲೆ, ಪ್ರಧಾನ ನ್ಯಾಯಾಧೀಶರಾದ ಬಿ.ಎಸ್. ಭಾರತಿ, ಚಾಲನೆ ನೀಡಲಿದ್ದಾರೆ ಎಂದು, ಶ್ರೀ ಸಿದ್ಧಾರೂಢ ಸ್ವಾಮೀಜಿ ಮಠ ಟ್ರಸ್ಟ್ ಕಮಿಟಿ ಅಧ್ಯಕ್ಷ ಚನ್ನವೀರ ಮುಂಗರವಾಡಿ, ತಿಳಿಸಿದ್ದಾರೆ.

<><><>

ನಾಡಿದ್ದು, 21 ರಿಂದ 24ನೇ ತಾರೀಖಿನ ವರೆಗೆ, ಐದು ವರ್ಷದ ಒಳಗಿನ ಮಕ್ಕಳಿಗೆ, ಪಲ್ಸ್ ಪೋಲಿಯೋ ಲಸಿಕೆ ನೀಡಲಾಗುತ್ತಿದೆ. ಲಸಿಕಾ ಅಭಿಯಾನದ ಅಂಗವಾಗಿ, ಇಂದು ಬೆಳಿಗ್ಗೆ ಬೆಂಗಳೂರು ಕೇಂದ್ರ ನಗರ ಪಾಲಿಕೆ ವತಿಯಿಂದ ಕಾಲ್ನಡಿಗೆ ಜಾಗೃತಿ ಜಾಥಾ ಆಯೋಜಿಸಲಾಯಿತು. ಮಂಡ್ಯ ಜಿಲ್ಲೆ, ಸಂತಾನೋತ್ಪತ್ತಿ ಆರೋಗ್ಯ ಅಧಿಕಾರಿ, ಡಾಕ್ಟರ್ ಕೆ.ಪಿ.ಅಶ್ವತ್ಥ ಮಾಹಿತಿ ನೀಡಿ, ಜಿಲ್ಲೆಯಲ್ಲಿ 1 ಲಕ್ಷ 16 ಸಾವಿರದ 724, ಐದು ವರ್ಷದೊಳಗಿನ ಮಕ್ಕಳಿದ್ದು, ಒಟ್ಟು 723 ಕೇಂದ್ರಗಳಲ್ಲಿ ಪೊಲಿಯೋ ಲಸಿಕೆ ಹಾಕಲು, ವ್ಯವಸ್ಥೆ ಮಾಡಲಾಗಿದೆ ಎಂದರು.

<><><>

ಚಿಕ್ಕಬಳ್ಳಾಪುರ ಜಿಲ್ಲೆ, ಗೌರಿ ಬಿದನೂರು ತಾಲೂಕು, ಪೊತೇನಹಳ್ಳಿ ಗ್ರಾಮದ ಬಳಿ, ಇಂದು ಬೆಳಿಗ್ಗೆ ಸಂಭವಿಸಿದ ವಾಹನ ಅಪಘಾತದಲ್ಲಿ, ಇಬ್ಬರು ವಾಹನ ಚಾಲಕರು ಮೃತಪಟ್ಟು ದುರ್ಘಟನೆ ಸಂಭವಿಸಿದೆ. ನಾಗರಾಜ್ ಹಾಗೂ ಅಶೋಕ್ ಮೃತ ದುರ್ದೈವಿಗಳು ಎಂದು ಗುರುತಿಸಲಾಗಿದೆ. ಮಂಚೇನಹಳ್ಳಿ ಪೊಲೀಸ್ ಠಾಣೆಯಲ್ಲಿ ಪ್ರಕರಣ ದಾಖಲಾಗಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ

<><><>